

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 96)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 96)

భగవద్విభూతివర్ణనం కర్మజ్ఞానభక్తిమార్గాధికారినిరూపణం
చిత్తోపశమనప్రార్థనా చ

త్వం హి బ్రహ్మైవ సాక్షాత్ పరమురుమహిమ -
న్నక్షరాణామకార -
స్తారో మంత్రేషు రాజ్ఞాం మనురసి మునిషు
త్వం భృగుర్నారదోఽపి |
ప్రహ్లాదో దానవానాం పశుషు చ సురభిః
పక్షిణాం వైనతేయో
నాగానామస్యనంతస్సురసరిదపి చ
స్రోతసాం విశ్వమూర్తే ॥ 1 ॥

బ్రహ్మణ్యానాం బలిస్త్యం క్రతుషు చ జపయజ్ఞోఽసి వీరేషు పార్థో
భక్తానాముద్ధవస్త్యం బలమసి బలినాం ధామ తేజస్వినాం త్వం |
నాస్త్యంతస్త్యద్విభూతేర్వికసదతిశయం వస్తు సర్వం త్వమేవ
త్వం జీవస్త్యం ప్రధానం యదిహ భవదృతే తన్న కించిత్ ప్రపంచే ॥ 2 ॥

ధర్మం వర్ణాశ్రమాణాం శ్రుతిపథవిహితం త్వత్పరత్వేన భక్త్యా
కుర్వంతోఽంతర్విరాగే వికసతి శనకైః సంత్యజంతో లభంతే |
సత్తాస్సూర్తిప్రియత్వాత్మకమఖిలపదార్థేషు భిన్నేష్యభిన్నం
నిర్మూలం విశ్వమూలం పరమమహమితి త్వద్విబోధం విశుద్ధం ॥ 3 ॥

జ్ఞానం కర్మాపి భక్తిస్త్రితయమిహ భవత్ప్రాపకం తత్ర తావ -
 న్నిర్విణ్ణానామశేషే విషయ ఇహ భవేత్ జ్ఞానయోగేఽధికారః |
 సక్తానాం కర్మయోగస్త్యయి హి వినిహితో యే తు నాత్యంతసక్తాః
 నాప్యత్యంతం విరక్తాస్త్యయి చ ధృతరసా భక్తియోగో హ్యమీషాం || 4 ||

జ్ఞానం త్వద్భక్తతాం వా లఘు సుకృతవశాన్మర్త్యలోకే లభంతే
 తస్మాత్తత్రైవ జన్మ స్పృహయతి భగవన్ నాకగో నారకో వా |
 ఆవిష్టం మాం తు దైవాద్భవజలనిధిపోతాయితే మర్త్యదేహే
 త్వం కృత్వా కర్ణధారం గురుమనుగుణవాతాయితస్తారయేథాః || 5 ||

అవ్యక్తం మార్గయంతః శ్రుతిభిరపి నయైః
 కేవలజ్ఞానలుబ్ధాః
 క్లిశ్యంతేఽతీవ సిద్ధిం బహుతరజనుషా -
 మంత ఏవాప్నువంతి |
 దూరస్థః కర్మయోగోఽపి చ పరమఫలే
 నన్వయం భక్తియోగ -
 స్త్వామూలాదేవ హృద్యస్త్యరితమయి భవ -
 త్ప్రాపకో వర్ధతాం మే || 6 ||

జ్ఞానాయైవాతియత్నం మునిరపవదతే బ్రహ్మతత్త్వం తు శృణ్వన్
 గాఢం త్వత్పాదభక్తిం శరణమయతి యస్తస్య ముక్తిః కరాగ్రే |
 త్వద్ధ్యానేఽపిహ తుల్యా పునరసుకరతా చిత్తచాంచల్యహేతో -
 రభ్యాసాదాశు శక్యం తదపి వశయితుంత్వత్కృపాచారుతాభ్యాం || 7 ||

నిర్విణ్ణః కర్మమార్గే ఖలు విషమతమే
 త్వత్కథాదౌ చ గాఢం
 జాతశ్రద్ధోఽపి కామానయి భువనపతే
 నైవ శక్నోమి హాతుం |

తద్భూయో నిశ్చయేన త్వయి నిహితమనా
 దోషబుద్ధ్యా భజంతాన్
 పుష్టియాం భక్తిమేవ త్వయి హృదయగతే
 మంక్షు నంక్ష్యంతి సంగాః || 8 ||

కశ్చిత్ క్లేశార్జితార్థక్షయవిమలమతి -
 ర్నుద్యమానో జనౌఘైః
 ప్రాగేవం ప్రాహ విప్రో న ఖలు మమ జనః
 కాలకర్మగ్రహో వా |
 చేతో మే దుఃఖహేతుస్తదిహ గుణగణం
 భావయత్సర్వకారీ -
 త్యుక్త్వా శాంతో గతస్తాం మమ చ కురు విభో
 తాదృశీం చిత్తశాంతిం || 9 ||

ఐలః ప్రాగుర్వశీం ప్రత్యతివివశమనాః
 సేవమానశ్చిరం తాం
 గాఢం నిర్విద్య భూయో యువతిసుఖమిదం
 క్షుద్రమేవేతి గాయ |
 త్వద్భక్తిం ప్రాప్య పూర్ణః సుఖతరమచర -
 త్తద్వదుద్ధాతసంగం
 భక్తోత్తంసం క్రియా మాం పవనపురపతే
 హంత మే రుంధి రోగా | || 10 ||